



Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔
ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں
• ورڈ فائل
• ٹیکسٹ فارم
میں دئے گئے ای۔میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

اضطرار از قلم ایمان رؤوف

اضطرار

از قلم

www.novelsclubb.com
ایمان رؤوف

حصہ دوم: "گردشِ مدام"

تین سال بعد۔



www.novelsclubb.com

اضطرار از قلم ایمان رؤوف

اس کی آنکھیں لال انگارہور ہی تھی، جانتا تھا ابھی دو سیکنڈ میں حوالدار اندر داخل ہوگا۔ وہی ہوا، حوالدار اندر آکر اب ساری فائیل اس کے ٹیبل پر رکھ رہا تھا، سامنے والے کی دہشت سے فائیل رکھتے اس کے ہاتھ کانپے۔

"میرے ایک ہفتے کی غیر موجودگی میں جس بوڑھے کو اٹھا کر بند کیا تھا اسے چھوڑ دو۔"

اس شخص کا غصہ کہی بھی، کبھی بھی کسی پر بھی ٹوٹتا تھا۔ اب کی بار حوالدار کا دل بھی کانپا، اسے کیسے پتا..... یہ سوال فضول تھا۔ وہ مومن جاوید لاہور کا اے۔ ایس۔ پی تھا وہ سب جانتا ہوتا تھا۔ اس کے جانے کے بعد، مومن کرسی پر بیٹھ کر اب سارے کیس کی فائلز سٹیڈی کر رہا تھا، اس کی بھوری آنکھیں چمک رہی تھی۔

وہ تھانے کی خاموشی پر مسکرایا۔ اس کی آنکھوں کی طرح اس کی مسکراہٹ بھی جان لینے والی تھی۔ اس کے سانولے رنگ نے آج تک کبھی اس کی خوبصورتی کو مانند نہیں ہونے دیا تھا۔

اضطرار از قلم ایمان رؤوف

اس کی بھوری آنکھیں حسین تھی اس کے بھورے بال خوبصورت تھے، اس کی مسکراہٹ جان لیوا تھی کیونکہ اس کا کردار حسین تھا، اس کا دل خوبصورت تھا، اس کی روح جان لیوا تھی۔ وہ مسکرایہ کیونکہ جانتا تھا یہ سب اس کی دہشت یا خوف سے نہیں کانپ رہے تھے بلکہ وہ اپنے گناہوں سے کانپ رہے تھے، جس کا ایک ایک ثبوت اس کے پاس محفوظ تھا۔

حیرت تھی وہ خوف میں تھے کے وہ ان کی رشوت، نشے، ناانصافی پر انہیں نکال نہ دے... پر وہ خدا کے ڈر سے کیوں نہیں کانپ رہے تھے جو ان گناہوں پر ان کو جنت سے نکالنے کی اہلیت رکھتا ہے۔

www.novelsclubb.com

فون پے آنے والی نوٹیفیکیشن نے اس کا دھیان کھینچا، میسج پڑھ کر اس کے لب مسکرائے اس کا دوست اس کو بلارہا تھا۔

اس نے اپنی ڈائری کا صفحہ پلٹا اور وہاں موجود سفید گلاب نکال لیا۔ اس کی ایک ایک پتی سوکھی ہوئی تھی شاید اس کے دل کی طرح.....

وہ اپنے محبوب کے پہلے تحفے کو دیکھ رہی تھی۔ اس کی سنہری آنکھوں میں آج چمک نہیں تھی آج غم تھا۔ ایک عرصے سے جدائی میں کاٹا کرب تھا، اپنی محبوب کی شراکت داری پر جلن تھی۔ حسیں وقار نے پھول واپس رکھ کر باب بند کر دیا۔

اس کی نظر اپنے پیک سامان پر پڑی، وہ واپس جا رہی تھی وہی جہاں وہ بھی تھا.....
www.novelsclubb.com
مگر آج بھی وہ، وہاں نہیں تھی۔

اس نے سر صوفے کی پشت پر ٹکا دیا، کتنی بے سکونی تھی، کتنی تکلیف تھی، کتنی بے چینی تھی۔

اضطرار از قلم ایمان رؤوف

اس نے آنکھیں کھول لی۔ کتنے دنوں بعد آج وہ گھر آیا تھا نہیں تو راتوں کو بھی جا جا کر نائیٹ شفٹ کرتا تھا۔ گھر میں سکون نہیں تھا یا زندگی میں نہیں تھا، اصل میں تو اس کی روح میں نہیں تھا۔

وہ اٹھ کر لان میں آ گیا۔ وہاں سے ہسنے، چیخنے کی آوازیں آرہی تھیں۔

وہ گھٹنوں کے بل بیٹھی ہوئی تھی باہیں کھولے اور حیا چہک چہک کر اس کے پاس جاتے جاتے رک جاتی اور پھر ہنس دیتی۔

ایک لمحے کے لئے اسے لگایہ منظر وہ سکون ہے مگر پھر خیال جھٹک دیا۔

حیدر کے چہرے پر کئی دن بعد مسکراہٹ آئی، حیا جو حرم کی باہوں میں جانے ہی والی تھی، حیدر کو پیچھے دیکھتے ہوئے بھاگتی ہوئی اس کی ٹانگوں سے لپٹ گئی

"بابا۔"

اضطرار از قلم ایمان رؤوف

حیدر کی روح اٹکی تھی، کتنے دن بعد وہ اپنی بیچی کا ہنستا چہرہ دیکھ رہا تھا۔

اس سے پہلے وہ جھک کر اسے گود میں بھرتا، حرم دوڑتی ہوئی آئی اور حیا کو ہاتھ سے پکڑ کر اس کی ٹانگوں سے پیچھے کر گئی۔

"آ جاؤ جان، انجان لوگوں کو پریشان نہیں کرتے۔"

وہ تھم ہی تو گیا تھا۔ وہ اسے لیتی ہوئی جا رہی تھی۔ حیا اپنی دونوں پونیاں مزے سے ہلاتی ہلاتی پاؤں سے پاؤں ملاتی اپنی ماں کے ساتھ اندر بڑھ گئی۔

وہ دو لفظوں میں اٹک گیا تھا، ایک بابا اور ایک انجان۔ انجان کیا وہ اپنی دوست کے لئے انجان بن گیا تھا.....

اضطرار از قلم ایمان رؤوف

بن تو وہ گیا ہی تھا۔ وہ ایک بار پھر ہسپتال کے لئے نکل گیا۔ خود سے بھاگتا ہوا اپنی بیوی، بچی سے بھاگتا ہوا، شاید اپنی محبت سے بھی بھاگتا ہوا۔

محبت ہاں محبت..... ایمان کی یاد تازہ ہوئی جب سے وہ گئی تھی سکون چلا گیا تھا، گھر چلا گیا تھا، زندگی چلی گئی تھی۔

گھر میں زندگی نہیں تھی اور زندگی میں سکون نہیں تھا۔

حرم کھڑکی سے اسے جاتا دیکھ رہی تھی اس نے مڑ کر حیا کو کھلونوں سے خاموشی سے کھیلتے دیکھا۔

کیا محبت کبھی ختم نہیں ہونے والی تھی؟ سوال یہ نہیں تھا کہ وہ اسے اسی طرح چاہتی رہے گی..... سوال یہ تھا کہ کیا وہ اسے بھی اسی طرح چاہتا رہے گا؟۔

اضطرار از قلم ایمان رؤوف

وہ آج ہاسٹل میں اس سے تفصیلی بات کرنے آیا تھا، مگر آج بھی اس کا وہی رویہ دیکھ کر اسے تپ چڑھ رہی تھی۔

وہ خاموشی سے اپنی دو سالہ بیٹی کو گود میں لئے ادھر ادھر دیکھ رہی تھی، شاید کوئی ایسی جگہ جہاں وہ اس کی نظروں سے بچ جاتی۔

"یہ سب کب تک چلے گا نور۔"

ہادی نے اپنے غصے پر قابو پایا۔

"کیا۔" وہ انجان بنی۔

"یہی، چھپ چھپ کر رہنا، پیشیوں پر نہ جانا، اپنی بیٹی کی شناخت کو دنیا سے چھپانا۔"

"مجھے نہیں لینا انصاف تین سال میں ہو اہی کیا بس ہر پانچ ماہ بعد کی ایک تاریخ اور اب تو وہ خود ایم۔ این۔ اے بن گیا ہے یہ کیس بھی بڑے لوگوں پر عام الزاموں کی طرح رکھ کر بند ہو جائے گا، بہتر نہیں آپ خود ہی کر دے۔"

اس نے اس شخص کو دیکھا جس کا ساتھ جنت تھا مگر پھر نگاہیں پھیر لی اس کا کردار تو جہنم تھا نہ۔
اس سوچ نے ہی اس کی آنکھیں نم کر دی تھی۔

"میرے پاس محبت کرنے کا حق نہیں ہے، انصاف کا حق کہا سے لاؤ؟۔"
ہادی نے اسے ترحم بھری نگاہوں سے دیکھا۔

"محبت کا حق سب کے پاس ہوتا ہے نور ہاں اسے پانے کا حق سب کے پاس نہیں ہوتا۔"
www.novelsclubb.com

"کیا آپ نے بھی کھو دیا سے۔"

نور کو تجسس ہوا۔

"ہاں۔"

"اپنی محبت کی یاد نہیں آتی۔"

"محبت بچی نہیں اور یاد ذہن سے نکل نہیں رہی۔"

"محبت نہیں ہوگی پھر اگر ہوتی تو ختم نہ ہوتی۔"

"سب ختم ہوتا ہے نور یہ دنیا ہی عارضی ہے تو کیا اس دنیا میں بسنے والوں کے جزبات عارضی نہیں ہوگے، سمجھو میرے بھی وہی تھے۔"

وہ مسکرائی۔

www.novelsclubb.com

"دنیا عارضی ہے اس میں بسنے والے نہیں، یہ تو دنیا کے اختتام پر بھی دوبارہ اٹھائے جائے گے، تو پھر جزبات عارضی کیسے ہوئے۔"

ہادی نے اسے دیکھا جو اب جیا کو سنبھال رہی تھی

اضطرار از قلم ایمان رؤوف

"کیونکہ مسٹر ہادی اس دنیا کو بنانے والا عارضی نہیں ہے تو وہ اپنے بندوں میں جزبات عارضی کیوں بنائے گا....؟"

ہادی کو ایک دم وہ سنہری آنکھیں یاد آئی۔

"تمہاری گہری باتیں کسی کی یاد دلاتی ہیں۔"

"جس سے محبت نہیں بچی۔"

www.novelsclubb.com

"نہیں..... وہ نہیں۔"

"تو پھر۔۔۔۔؟"

"جس کی محبت کو شاید میں نے بچنے نہیں دیا۔"

نور اب سوتی ہوئی جیا کو کوٹ میں ڈال رہی تھی اس کی خوبصورت بڑی آنکھیں ابھی بند تھیں۔
ہادی اس چھوٹی سی لڑکی کی ممتا پر مسکرا رہا تھا۔

"تم وہ نور نہیں ہو جو پہلی بار آئی تھی تو آنکھوں میں نفرت بدلہ لے کر آئی تھی، تم اب کیا ہو
نور؟"

وہ اس لڑکی کو کبھی نہیں سمجھ سکتا تھا۔

www.novelsclubb.com

"میں اب ایک ماں ہوں۔"

اس جواب پر کچھ پل ہادی کوئی اور جواب دے ہی نہیں پایا۔

"ہار مان رہی ہو یا معاف کر رہی ہو۔"

اضطرار از قلم ایمان رؤوف

"نہ ہار مان رہی ہوں، نہ معاف کر رہی ہوں بس اپنا انصاف خدا پر چھوڑ رہی ہوں۔ آپ نے نہیں کہا تھا کہ وہ بہتر انصاف کرنے والا ہے۔"

اس نے ایک اداس نگاہ ہادی پر ڈالی۔

"مگر میں تمہارا انصاف صرف خدا کے لئے نہیں چھوڑو گا نور۔"

ہادی اٹھ کر اب جا رہا تھا، اس کے الفاظ نے اس کے بڑھتے قدم روکے۔

"جس کی محبت کو آپ نے بچنے نہیں دیا، اگر وہ ایک بار پھر آ کے پاس اپنی محبت بچانے آئی تو آپ کیا کرے گے؟"

www.novelsclubb.com

ہادی مڑا۔ اسے کچھ سال پہلے اس کی شکایت کرتی آنکھیں یاد آئی۔

"وہ اب کی بار نہیں آئے گی۔"

نور نے قدم دروازے کی طرف بڑھائے، ہادی اس کے سر پر اب ہاتھ رکھ رہا تھا۔

"ایک مشورہ دوں۔"

نور نے قدم دروازے کی طرف بڑھائے، ہادی اس کے سر پر اب ہاتھ رکھ رہا تھا۔

ہادی نے سوالیہ نگاہوں سے اسے دیکھا۔

"اب کی بار آپ چلے جائے گا اس کے پاس، اس کی محبت کو بچانے۔"

"کیوں۔۔۔؟"

"خیر کے لئے۔"

www.novelsclubb.com

"اور تم میری خیر کیوں چاہ رہی ہو؟"

"میں نہیں چاہو گی تو کون چاہے گا۔"

دروازہ بند ہو گیا تھا، مگر سوچ کا ایک نیا دروازہ کھل گیا تھا۔

اس نے ایک لمبائش لیتے منہ سے دھواں چھوڑا، پورے کمرے میں سگریٹ کی عجیب بو پہلی ہوئی تھی۔

سگریٹ دوبارہ منہ سے لگاتے اس کی آنکھوں میں ایک عکس ابھرا، روتی ہوئی آنکھیں، کالی چادر میں لپٹا وجود۔ یہ پہلی بار نہیں تھا، یہ عکس اکثر اب اسے اٹھتے، بیٹھتے نظر آتا تھا۔
www.novelsclubb.com
جانے وہ کون تھی، جانے وہ اتنی تڑپ کر کیوں رورہی تھی۔

موبائل کی آواز پر اس نے سگریٹ کو پھینکا اور بوٹ تلے کچل دیا، پھینکنا، کچلنا تو اس کا پسندیدہ مشغلہ تھا۔

"فرمائے واوڈہ صاحب، کوئی اچھی خبر سنائے گا۔"

ایک ہی عکس بار بار آنکھوں میں آنے میں وہ پہلے ہی اکتایا ہوا تھا۔

اضطرار از قلم ایمان رؤوف

"چھوٹے ملک، وہ کیس بند کروادیا گیا ہے۔"

اس کے لب مسکرائے کوئی کھیل جو وہ ہار جائے ناممکن۔

"کیسے؟"

"ہم پرانے کھلاڑی ہیں، ججوں کو اپنی طرف کرنا کون سا مشکل تھا، ویسے بھی ان کے پاس چند

گواہوں کے علاوہ تھا ہی کیا۔"

"کوئی اور مسئلہ۔"

وہ اب ایک اور سگریٹ سلگا رہا تھا۔

www.novelsclubb.com

جہانزیب ملک مسکرایا، اس وکیل کی ایک کمزوری پر ایک عرصے پہلے وار کیا تھا اس نے۔

"اپنے پیارے کس کو پیارے نہیں ہوتے۔"

وہ مزید کچھ کہے بنا فون بند کر گیا۔ ایک بار پھر اب صرف وہ تھا، تنہائی تھی اور روتی ہوئی آنکھوں

کا عکس تھا۔

نکاب میں چھپے چہرے میں خوف تھا، ڈر تھا۔ بیل پر ہاتھ رکھتے اس کے ہاتھ کپکپانے لگے، اگر وہ ایک بار پھر رد کردی گئی تو؟ اگر وہ ایک بار پھر ٹھکرا دی گئی تو؟ اگر وہ ایک بار پھر بے سہارا چھوڑ دی گئی تو؟۔

بیل کی آواز اس کے کانوں سے جاتی دماغ کو جھنجھوڑ رہی تھی دل کہہ رہا تھا ایک بار پھر بھاگ جاؤ، نہیں تو ہمیشہ کی طرح آج پھر رسوا کردی جاؤ گی۔ دروازہ کھول دیا گیا تھا۔ سامنے موجود اپنے باپ کے وجود کو اتنے عرصے بعد دیکھ کر آنسو اس کی آنکھوں سے ٹوٹ کر نکاب میں جذب ہوتے گئے۔

قاسم صاحب کو ایک لمحہ بھی نہیں لگا تھا سامنے پردے میں ڈھکے وجود کو پہچاننے میں، وہ ان کے اپنے وجود کا حصہ تھی، کیسے نہ پہچانتے۔ وہ آگے بڑھے، بغیر کچھ سننے، بغیر کچھ کہنے، بغیر کوئی وضاحت لئے اسے گلے لگائے بس اتنی سی بات تھی اور ایمان رسوا ہونے سے بچ گئی تھی، اب

اضطرار از قلم ایمان رؤوف

کی بار اس کے خدانے اسے بے سہارا ہونے سے، رد ہونے سے ٹھکرائے جانے سے بچا لیا تھا۔

وہ جلدی جلدی اپنا کام ختم کر کے اٹھ رہی تھی، پہلے ہی کتنی دیر کر دی تھی اس نے، فکر تھی تو صرف اپنی بیٹی کی۔ بجتے فون کو اس نے ہڑ بڑی میں جلدی سے اٹھایا۔

"حرم تم نکلی نہیں بینک سے ابھی تک۔"

وہ ایک ہاتھ میں بیگ اور دوسرے میں فون تھامتی نکل آئی۔ اسے پیچھے سے بھی حیا کے رونے کی آواز آرہی تھیں۔

"ماما نکل گئی ہوں آپ پلیز اس کا خیال رکھے۔"

"جلدی آو اسے بخار ہے، حیدر بھی گھر نہیں ہے۔"

اضطرار از قلم ایمان رؤوف

اس نے غصے سے سر جھٹک دیا، وہ شخص گھر ہوتا بھی کب تھا۔ فون رکھتے رکھتے وہ ارد گرد نگاہیں گھماتی ٹیکسی کے۔ انتظار میں تھی۔

ٹیکسی میں بیٹھ کر اسے اپنی بیٹی کا روتا چہرہ نظر آ رہا تھا، کیا زندگی ایسے ہی گزرنے والی تھی۔

وہ تھانے میں بیٹھا کب سے اپنے دوست کی خاموشی کے ٹوٹنے کا انتظار کر رہا تھا۔

"تمہیں کیس لینا نہیں چاہئے تھا، اگر انصاف نہیں دلانا تھا تو۔"

مومن کی آواز نے خاموشی کو توڑا۔

www.novelsclubb.com

"کس نے کہاں میں انصاف نہیں دلانے والا۔"

مومن نے اسے تو تیشی نظروں سے گھورا، وہ اس کا دوست تھا جانتا تھا ہارمان لینا اس کے خون میں نہیں ہے۔

"تو پھر۔"

"میں نے اس سے وعدہ کیا تھا کہ اس کے مجرموں کو ان کے اختتام تک پہنچاؤ گا۔"

اضطرار از قلم ایمان رؤوف

مومن نے اسے دلچسپی سے دیکھا، اس کا دوست وعدہ نبھانے والوں میں سے تھا۔

"مگر یہ وعدہ تو نہیں کیا تھا کہ مجرم کو انجام تک پہنچانے کے لئے صرف قانون اور عدالت کی مدد لوں گا۔"

مومن مسکرایا، اس کے گال میں ڈمپل واضح ہوا۔

"بیرسٹر صاحب آپ میرے تھانے میں بیٹھ کر، ایک اے۔ ایس۔ پی کے سامنے غیر قانونی باتیں کر رہے ہیں، ڈرے اس وقت سے جب میں آپ کو اس تھانے سے جانے ہی نہ دوں۔"

ہادی سر جھٹک کر مسکرایا۔

"اور آپ ڈرے اس وقت سے جب میں آپ کے کیسیس لڑنے چھوڑ دوں گا۔"

"وکیل ہو اور دھمکی نہ دو یہ تو ہی نہیں سکتا۔"

ہادی نے خاموشی سے چائے کا کپ اٹھایا۔

"تم اپنی زبان میں اسے رشوت سمجھ لو۔"

مومن کو احساس ہوا کہ وہ مزاق نہیں کر رہا تھا۔

اضطرار از قلم ایمان رؤوف

"عدالت سے انصاف نہیں لوگے تو کس سے لوگے۔"

"انصاف نہیں، بدلہ۔"

ہادی نے اس کی تضحیح کی۔

"کون لے گا؟"

"نور خود، اور ہم مدر کرے گے۔"

"اس کے علاوہ کوئی حل نہیں؟"

ہادی نے چائے کا خالی کپ واپس میز پر رکھا۔

"جو قانون برائی کے خاتمے کے لئے انصاف نہ دے، اس قانون سے برائی کو ختم کرنے کے

لئے اکثر انصاف خود ہی لینا ہوتا ہے۔"

"جس ملک میں حق دیا نہ جائے اس ملک میں حق چھین لینا چاہیے۔"

ہادی نے دیکھا وہ ایک سوچ میں تھا۔

"مجھے تو کوئی مسئلہ نہیں، مگر حافظ صاحب مجھے کیوں لگ رہا ہے تمہارا ضمیر اجازت نہیں دے

رہا۔"

"برائی کا خاتمہ برائی سے ضروری ہے۔"

مومن کی بات نے کچھ لمحے اسے بھی سوچ میں ڈالا۔

"وہ صرف سترہ کی تھی تب، معصوم سی ہر بار عدالت کے جھوٹے فیصلوں پر، قانون کی ناانصافی

پر عورت ہی کیوں اپنا انصاف قربان کرے۔"

"اس کی بیٹی بڑی ہو رہی ہے وہ یہ بھی نہیں جانتی کہ اس کا باپ کون ہے، اپنی بیٹی کو اس

معاشرے کے سوالوں سے بچانے کے لئے اس نے اپنا انصاف قربان کر دیا۔"

مومن نے اپنے دوست کو دیکھا وہ کم ہی غصے میں آتا تھا، مگر جب آتا تھا تو کوئی ناانصافی برداشت نہیں کرتا تھا۔

"ہر بار ظلم برداشت کرنے والوں کو ہی کیوں کہے کہ انصاف خدا پر آخرت کے لئے چھوڑ دو؟

کیا خدا نے عدالت، قاضی کا نظام دنیا میں انصاف کے لئے نہیں بنایا تھا؟ کیا خدا نے کتاب میں

جرم کی سزاؤں کو دنیا میں نافذ کرنے کے لئے نہیں دیا تھا؟"

اضطرار از قلم ایمان رؤوف

"میرے خدا کا انصاف صرف آخرت کے لئے تو نہیں تھا۔ صرف ان معاشرے کے سوالوں سے بچنے کے لئے، اس غلیظ عدالتی نظام سے پناہ کے لئے، پیچھے چھپی قوتوں سے بچنے کے لئے کیا ہم ہر بار انصاف کو آخرت کے لئے چھوڑتے جائے اور دنیا میں یہ معاشرہ یہ عدالت، یہ چھپی قوتیں پھر مزید اونچا ہو کر نا انصافی اور ظلم کرتے رہے، کیوں۔"

مومن مسکرایا۔

"میں کروگا مگر میں پہلے نور سے ملوگا، اور تم سے آج تک بحس میں کوئی جیتتا ہے؟"

ہادی مسکرایا۔

"ہاں ہے ایک شخص مگر فرق یہ ہے کہ اس کی بحس کبھی ختم نہیں ہوتی تھی۔"

ہادی نے فون میں آنے والے میسج کی طرف دیکھا، اس کے ماموں اس کو حنین کو ایئر پورٹ سے پک کرنے کا کہہ رہے تھے۔

"چلو میں چلوں کسی کو لینا بھی ہے۔"

"بحس کرنے والی بھابھی کو۔۔۔۔؟"

ہادی نے اسے گھور کر دیکھا۔

"تم تتولیش صرف مجرموں کی کیا کرو، میری نہیں۔"

ہادی کے جانے کے کتنی دیر تک بس وہ اسی کی باتوں کو سوچتا رہا تھا۔

او۔ ٹی کادر وازہ کھلا، اس نے دیکھا کے ایک باپ اس کے پاس دوڑتا ہوا آ رہا تھا۔

"ڈاکٹر میری بیٹی؟"

www.novelsclubb.com

حیدر نے چہرے سے ماسک نیچے کیا۔

"وہ ٹھیک ہے بلکل، ہوش میں آنے کے بعد آپ مل سکتے ہیں اس سے۔"

اس سے پہلے وہ آگے بڑھتا، کندھے پے ہاتھ نے اسے آگے بڑھنے سے روک دیا۔

اضطرار از قلم ایمان رؤوف

"اللہ! آپ کو ہر خوشی دے، سکون دے آپ کو آپ کے گھر والوں کو اور آپ کی بیٹی کو بھی۔ خدا آپ کو وہ سب دے جو آپ کے لئے بہتر ہو۔"

وہ اسے دعا دے کے جا رہے تھے۔ آپ کو وہ سب دے جو بہتر ہو؟ وہ اس جملے میں اٹک گیا تھا۔ یہ وہ پہلا شخص تھا جس نے کہا تھا خدا تمہیں بہتر دے یہ نہیں کہا تھا کہ خدا تمہیں وہ دے جو تم چاہو۔

"کیا خدا کا بہتر اس کی چاہت سے الگ تھی، کیا اس کی چاہت بہتر نہیں تھی؟ تو بہترین کیا تھا؟ اگر انسان کی چاہت اکثر خدا کا بہتر نہیں بن سکتی تو کیا ضروری ہے کہ خدا کا عطا کیا ہوا بہترین انسان کی چاہت بنے؟....."

وہ ان سوالوں میں پچھلے تین سالوں سے گم تھا۔

وہ ایئر پورٹ پر کھڑا اس کے آنے کا انتظار کر رہا تھا، آج سے تین سال پہلے وہ اس کو یہی پے چھوڑ گیا تھا، اور آج بھی وہ اسے یہی سے لینے آیا تھا۔

حنین نے اسے دور سے دیکھا جو ادھر ادھر دیکھتا شاید اسے ہی ڈھونڈ رہا تھا، وہ سب بھول گئی تھی، خود سے کئے سارے وعدے ساری تسلی سب اس کے دیدار پر دھری کی دھری رہ گئی تھیں، کوئی بھی منظر اس کے دیدار سے زیادہ اس کے لئے خوبصورت ہو ہی نہیں سکتا تھا۔
حنین نے نگاہیں جھکالی، جھکی نگاہ ایمان کی حفاظت کرتی ہیں۔ اس بار وہ اپنے آپ کو کسی روگ میں نہیں ڈال سکتی تھی، یہ وعدہ وہ اپنے خدا سے کر کے آئی تھی۔

وہ اس کے پاس آ کر کھڑی ہو گئی۔ ہادی نے دیکھا تو ایک لمحے کے لئے وہ بھول گیا، کیا یہ وہ حنین تھی۔۔۔۔۔ ہاں یہ وہی بیوقوف لڑکی ہی تھی۔ اس نے خود کو حجاب اور عبائے میں چھپایا

اضطرار از قلم ایمان رؤوف

ہوا تھا، سوائے ہاتھ اور چہرے کے، اس کی نظریں آج ہادی کا طواف نہیں کر رہی تھیں، آج اس کی نظریں جھکی ہوئی تھیں۔

ہادی کو یہ تبدیلی اچھی لگی وہ خاموشی سے آگے بڑھا، بغیر کچھ کہے اس کا سامان لیتا، گاڑی کی طرف بڑھ گیا۔

حنین کو بلا وجہ غصے آیا، وہ آج بھی خاموش ہی تھا اور.....

ایک دادا جان کو یہی ملا تھا بھینجے کے لئے کھڑوس۔

ہادی نے سامان ڈکی میں رکھتے ہی اس کے لئے گاڑی کے آگے والادروازہ کھولا۔ حنین بنا اسے دیکھے آگے بڑھی، گاڑی کے پچھلی طرف کادروازہ کھولا اور بڑے سکون سے بیٹھ گئی اور دروازہ بند کر دیا۔

ہادی آگے کادروازہ کھولے کھڑا ہی رہ گیا تھا۔ اسے ایک دم تپ چڑھی۔

"آگے بیٹھو، میں تمہارا ڈرائیور نہیں ہوں۔"

"آگے کیوں بیٹھو، آپ میرے بھائی یا شوہر بھی نہیں ہے۔"

اضطرار از قلم ایمان رؤوف

ہادی چپ کر گیا۔ وہ واقعی اس لڑکی سے بحس نہیں کر سکتا تھا۔ چپ چاپ جا کر آگے بیٹھا اور گاڑی چلا دی۔ پورے رستے حنین نے اسے دیکھا بھی نہیں۔ گاڑی گھر کے آگے رکتے ہے وہ باہر نکلی اور گھر میں غائب ہو گئی۔ ہادی جواب ڈکی سے اس کا سامان نکال رہا تھا، بل ہی کھاتا رہ گیا۔

کہاں وہ مشہور وکیل، اب اس کا سامان نکال رہا تھا۔

"میڈم نے مجھے اپنا ڈرائیور اور ملازم ہی سمجھ لیا ہے۔"

وہ غصے سے بڑبڑاتا ہی رہ گیا۔

www.novelsclubb.com

وہ گھر کے لئے نکلنے ہی لگا تھا کہ وہ اسے دور سے بھاگتی نظر آئی، ہاں وہ کوئی اور نہیں اس کی بیوی ہی تھی مگر جھٹکا سے اس کے ہاتھوں میں حیا کو دیکھ کر لگا۔

اس کے قریب آنے پر حرم اسے نظر انداز کرتی آگے وارڈ میں چلی گئی۔

اضطرار از قلم ایمان رؤوف

وہ سامنے کھڑا اپنی بیوی کو دیکھ رہا تھا جو خاموش تھی، وہ۔ باہر بیچ پر بیٹھی تھی، اور حیا کو اندرا بھی دوسری ڈاکٹر ڈرپ لگا کر گئی تھیں جو اب سکون سے سو رہی تھی۔

حرم نے اسے ایسی نظروں سے دیکھا کہ اس کے آگے کے الفاظ منہ میں ہی رہ گئے تھے، ان نظروں میں شکوہ تھا۔

حیدر بھی اسی کے ساتھ آکر بیٹھ گیا۔

"کب سے تھا اسے بخار؟"

"صبح سے۔"

"تم کہاں تھی؟"

www.novelsclubb.com

ایک اور سوال۔

بینک۔"

طویل خاموشی۔

"تم نوکری کی وجہ سے اپنی بچی کو نگلیٹ کر رہی ہو۔"

اپنی بچی....، ہاں سب ہی تو بدل گیا تھا، وہ صرف اس کی ہی بچی تو تھی۔

اضطرار از قلم ایمان رؤوف

" صحیح کہا، وہ میری بیچی ہے صرف میری اسی لئے تو کر رہی ہو جا ب کیونکہ وہ میری بیچی ہے، اس کے اخراجات میرے ذمہ ہیں۔ میں نہیں چاہتی کہ میری بیٹی کسی پر میری طرح بوج بنے، یہی تمہارے پہلے سوال کا جواب ہے۔ "

وہ اندر حیا کے پاس چلی گئی۔

حیدر کو ایک دم پشیمانی ہوئی بجائے اپنی غلطی کو ماننے کے وہ تب وہاں موجود نہیں تھا جب اس کی بیوی اور بیٹی کو اس کی ضرورت تھی وہ اسے ہی ڈانٹ گیا۔ یہ بے چینی، گھبراہٹ، غصہ اور الجھن اس کی ذات کا حصہ بننے لگے تھے۔ وہ حرم کو ناراض کر چکا تھا۔

وہ اٹھا اور وہاں سے نکالتا چلا گیا۔ پیچھے حرم نے افسوس سے اسے ایک بار پھر بھاگتے دیکھا، خود سے، اپنوں سے رشتوں سے۔۔۔۔۔ سب سے۔

www.novelsclubb.com

اضطرار از قلم ایمان رؤوف

اس نے نظریں گھما کر کن انکھیوں سے داداجان کو دیکھا جو اسے گھورنے میں مصروف تھے، اس نے لمبی سانس کھینچی اور دوبارہ کارٹن سے اپنے کیفے کے لئے چیزیں نکالنے لگی۔

"تو تم یہ چاہتی ہو۔"

"جی یہ میرا اور ریم کا بچپن کا خواب تھا میں نے کینیڈا سے مینجمنٹ کی ڈگری اسی لئے کی ہے
دادا۔"

وہ اب مڑ کر اپنے دادا کو معصومانہ نظروں سے دیکھ رہی تھی اور اس کے دادا پھر ہار گئے۔
www.novelsclubb.com
"یہ مشکل ہو گا تم ہادی کی ہیلپ...."

"نہیں، میرے ساتھ ریم ہے اور مجھے اپنے کیفے کے لئے کسی ایرے غیرے کی مدد نہیں چاہیے
میرے سگے باپ نے میرے لئے کچھ چھوڑا ہو یا نہ چھوڑا ہو مگر میری جائیداد ضرور چھوڑی
ہے۔"

"باقی انویسٹمنٹ ریم کرے گی اور اب تو میں نے ریٹ پر جگہ بھی لے لی ہے۔"

وہ ہادی کے نام پر ان کی بات کاٹ کر کہتی چلی

گئی۔ ناجانے اس کے دادا اپنے اکلوتے بھانجے ہی کی تعریفیں کیوں کرتے رہتے تھے۔

اس کے دادا ناراض نظروں سے گھورتے پاس کرسی پر بیٹھ گئے۔

"آپ کی کیا خواہش ہے؟"

"ایک بوڑھے دادا کی اپنی بیٹی سے جو تعلیم مکمل کر چکی ہو بھلا کیا خواہش ہوگی۔"

انہوں نے منہ پھلا کر کہا۔

اس کی مسکراہٹ سمٹی۔

"میں شادی نہیں کرو گی پہلے آپ کی بات مان لی تھی میں نے اب نہیں۔"

اس کی ساری مسکراہٹ سنجیدگی میں بدل گئی تھی۔

"ہاں بس اپنی خواہشیں پوری کروائے جاؤ، میری نہ کرنا۔ ایک تو تمہاری ماں اور میرا دل لہا بیٹا

پہلے ہی اپنے بیٹے کے پاس گئے، سوچا بھی نہیں بچی اکیلی کیسے رہے گی، میں نہ آتا تو؟"

"آپ کے علاوہ میرے بارے میں کوئی سوچتا بھی نہیں ہے دادا، دوسری بات میں باہر اکیلے ہی رہ کر آئی ہوں۔"

دادا نے اسے غور سے دیکھا۔

"آپ کچھ عرصے یہ شادی اور ہادی نامہ بند ہوگا؟"

دادا جان اب غصے سے کھڑے ہوئے، اس لڑکی سے بحس فضول تھی۔

"ایک یہ ہیں، پڑھائی کے بعد کیفے کی پڑی ہے ایک وہ بیر سٹر ہیں جو تینتیس کے ہو کر بھی اس

عمر میں کنوارے گھوم رہے ہیں، اس عمر میں میرے چھ بچے تھے۔"

وہ بڑبڑاتے ہوئے کمرے سے نکل گئے۔

"آپ کے چھ بچے ہیں بھی نہیں دادا!....."

اضطرار از قلم ایمان رؤوف

ان کے نکلنے پر حنین نے پیچھے سے آواز لگائی اب وہ مسکراتی ہوئی دوبارہ چیزیں نکال رہی تھی، اس کی چھوٹی خوشیاں چھوٹی چھوٹی چیزوں میں ہی تھیں۔

"آپ مجھ سے ناراض ہیں۔"

اس کی کمزور سی آواز آئی۔۔ اس کے بابا نے سارا سچ سننے کے بعد اسے اب تک کچھ نہیں کہا تھا۔

"نہیں پریشان ہوں، تمہارے لئے۔"

ایمان نے سر گرا دیا، اس نے بابا کو کہا لے جا کر کھڑا کیا تھا۔

اضطرار از قلم ایمان رؤوف

"میں نہیں چاہتا کوئی تم پر انگلی اٹھائے کے تم کہا تھی اتنے عرصے اور سوال کرے، میں تمہاری غیر موجودگی میں ہی سوالوں سے تھک گیا تھا۔"

"آپ مجھ سے کیا چاہتے ہیں بابا؟"

دورانِ دور وہ جانتی تھی کہ وہ کیا چاہتے ہیں، وہ ایک عرصے سے یہی چاہتے تھے جب سے وہ انہیں ملا تھا۔

"تم جانتی ہو مگر وقت لو میں تمہیں فورس نہیں کروگا۔"

www.novelsclubb.com

ایمان نے اپنے دل کو کھنگالا.....

وہاں کچھ نہیں تھا، خالی ویران سب کسی کے لئے کچھ نہیں اور حیدر کے لئے تو بالکل نہیں۔ افسردگی تھی بس وہ بھی اپنے لئے، زندگی کی حقیقتوں نے دل کی خواہشات کو جڑ سے ہی الگ کر دیا تھا۔

"آپ جہاں کہے گے میں شادی کروگی بابا آپ کی جیسے مرضی۔"

اضطرار از قلم ایمان رؤوف

اس کے بابا نے اس کا ماتھا چوما اور پھر وہ باہر آگئی۔

وہ اب باہر برآمدے میں جھولے پر بیٹھ گئی اور آنکھیں بند کر لی۔

تھنڈی ہوا اسے سکون پہنچا رہی تھی۔

وہ جب سے اس کے بابا کو ملا تھا اس کے بابا کی خواہش تھی کہ ان کی بیٹی اس کی ہو، کیا وہ شروع سے اس شخص کا نصیب تھی اگر وہ اس کی ہی تھی تو ہادی کے نکاح میں کیوں گئی؟ اگر وہ اس کی ہی تھی تو کچھ وقت کے لئے ہی سہی مگر

www.novelsclubb.com

حیدر دل میں کیوں آیا؟

اور حیدر.... وقت لگا تھا بھولنے میں مگر بھول ہی گئی تھی اور وہ تو شروع سے حرم کا ہی تھا، بس

اسے ہی مبالغہ ہو گیا تھا۔

اضطرار از قلم ایمان رؤوف

عرصہ لگا تھا جدائی کے غم سے نکلنے میں مگر جس کی نافرمانی کر کے وہ اس سب میں پھسی تھی اسی نے اسے اس سب سے نکال کر اس کے دل کو شفا دی تھی، اس کے خدانے۔

یعنی وہ اس کی ہی تھی، جس کو جانتی نہیں تھی، دیکھا نہیں تھا۔ جس کے بارے میں معلوم نہیں تھا، نا جانے اس میں ایسا کیا تھا جو اس کے بابا ہمیشہ بس اس کے ہی گن گاتے تھے۔ بس ایک ہی نام ان کی زبان پر ہوتا تھا، ہے، اور شاید رہے گا۔

..... مومن جاوید۔

www.novelsclubb.com

وہ آخری سجدہ کر رہا تھا، آس پاس کے ماحول سے اس کا تعلق واسطہ ہی نہیں تھا، سلام پھیر کر وہ بیٹھا رہا۔ آس پاس مسجد میں سب دعا کے لئے ہاتھ اٹھا رہے تھے مگر اس نے نہیں اٹھائے تھے کیوں..... یہ وہ خود بھی نہیں جانتا تھا۔

کچھ دیر بعد مسجد خالی ہونے لگی مگر وہ وہی بیٹھا رہ گیا، ہمیشہ کی طرح اکیلے۔

امام صاحب اکثر اسے دیکھتے تھے، وہ نماز پڑھتا تھا چلا جاتا تھا مگر دعا کے لئے ہاتھ نہیں اٹھاتا تھا۔

وہ اس کے پاس آ کے بیٹھے۔

"آج پھر دعا مانگنا بھول گئے؟"

حیدر کا سکتا ٹوٹا۔

"بھولا نہیں ہوں۔"

www.novelsclubb.com

"یعنی چھوڑ دی ہے۔"

"یہی سمجھ لے۔"

"یقین نہیں ہے؟"

حیدر نے نفی میں سر ہلایا۔

"یقین نہ ہوتا تو یہاں سجدہ نہ کر رہا ہوتا۔"

"کامل یقین ہوتا تو دعا نہیں چھوڑ رہے ہوتے۔"

وہ خاموش رہا۔

"وہ اپنے بندوں کا یقین توڑ کر بھی یقین آزما تا ہے۔" حیدر کی آنکھوں میں تعجب ابھرا۔

"یقین ٹوٹ جائے گا تو آزمائے گا کیا؟"

www.novelsclubb.com

"ایمان۔"

اس کی خاموشی پر امام صاحب نے دوبارہ شروعات کی۔

اضطرار از قلم ایمان رؤوف

"وہ یقین توڑ کر ایمان آزماتا ہے کے کیا میرے بندے کا اتنا ایمان ہے کے وہ میری حکمت میرے علم سے واقف ہو کر اپنے ایمان سے اس ٹوٹے ہوئے یقین کو جوڑے۔"

حیدر دوبارہ خاموش رہا، کہنے کو کچھ نہیں تھا۔

"دعا کیوں نہیں مانگی؟"

وہ اب وجہ پوچھ رہے تھے۔

"دعا میں اب مانگنے کے لئے کچھ نہیں ہے میرے پاس۔"

www.novelsclubb.com

اسے اپنی آواز دور سے آتی ہوئی محسوس ہوئی۔

"تو جو ہے اس کے لئے دعا مانگ لو۔"

"میرے پاس کیا ہے؟"

وہ جیسے خود سے سوال کر رہا تھا۔

"کچھ تو ہوگا، کچھ تو اس نے بدلے میں دیا ہوگا، خالی ہاتھ تو وہ بندے کو کبھی نہیں چھوڑتا۔"

حیدر نے اپنے ہاتھوں کو دیکھا، بدلے میں تو اسے حرم ملی تھی۔ اس کی دوست..... مگر وہ تو دوستی بھی ختم کر آیا تھا۔

"میں بے سکون ہوں کیونکہ خدا نے مجھے وہ نہیں دیا جو میں نے چاہا۔"

شکوہ پھسلا۔

www.novelsclubb.com

"غلط۔ تم بے سکون ہو کیونکہ تم نے اسے نہیں چاہا جسے خدا نے تمہیں دیا۔"

حیدر نے سراٹھایا۔

"تم اس کی رضا پر راضی نہیں ہو اس لئے اس نے تمہاری رضا۔ تم سے چھین لی۔"

ان کی بات پر حیدر کو شرمندگی ہوئی۔

"مگر اس کی جدائی میرے لئے تکلیف دے ہے، اللہ اپنے بندے کو تکلیف کیوں دے گا؟"

کیونکہ شاید تمہاری جدائی کسی اور کے لئے تمہاری تکلیف سے زیادہ تکلیف دے ہو؟"

"یہ ناممکن ہے، میری جدائی پر تکلیف میں آنے والا کوئی نہیں یہ بس تم کہے رہے ہو دلوں کے

بھید سے تو بس وہی آگاہ ہے۔"

www.novelsclubb.com

"تو اب میں سکون کے لئے کیا کرو؟"

وہ اب بھی اپنے سوال میں پھنسا ہوا تھا۔

"اس کی رضامیں راضی ہو جاؤ۔"

"پھر کیا ہو گا؟"

"سکون مل جائے گا۔"

"وہ تو نہیں ملے گی۔"

اس کی ہلکی سی بڑبڑاہٹ بھی امام صاحب نے سن لی تھی۔

www.novelsclubb.com

"ہو سکتا ہے وہ تمہارا سکون ہو ہی نہیں۔ سکون پا جاؤ گے تو جو نہیں ملا اس سے بھی بہترین پالو گے۔"

وہ سوچوں کا ایک نیادروازہ کھول گئے تھے۔

حیدر نے ایک لمبی سانس خارج کی کم سے کم اب وہ ان ذمہ داریوں سے بھاگ نہیں سکتا تھا جو خدا نے اس کے کندھے پر ڈالی تھی۔ اس نے دعا کے لئے ہاتھ اٹھائے۔۔۔۔۔

جو تھے ان کے لئے تو وہ دعا مانگ ہی سکتا تھا، حرم، حیا، ماما، بابا۔

امام صاحب نے اسے دعا پڑھتے مسکراتے ہوئے دیکھا۔

www.novelsclubb.com

اس نے کیبنٹ کا دروازہ کھولا مگر وہ ٹوٹا ہوا اس کے ہاتھ میں ہی آگیا۔ مومن نے جھنجھلاہٹ سے دیکھا، ایک تو گھر کی ہر چیز اسی کے ہاتھوں میں ہی ٹوٹی تھی؟

وہ ہتھوڑا کیل اور دوسرا سامان لا کر وہی بیٹھا اور مرمت کے کام میں لگ گیا۔ اسی اسنا میں اس کا فون بجا۔

"کہاں ہو۔"

فون اٹھاتے ہی ہادی کی آواز گونجی۔

"اپنے گھر کی مرمت کر رہا ہوں۔" ہادی کا قہقہہ چھوٹا، اس کا دوست اکثر یہی کرتا پایا جاتا تھا۔

"آپ کی پوزیشن والے افسر ایک بنگلو، دو چار بڑی بڑی گاڑیاں اور کچھ عدد حسین و جمیل عورتیں لے کے گھومتے ہیں۔ ایک آپ جناب ہے جو جب دیکھو خود اکیلے کبھی گھر کے کام کر رہے ہوتے ہو یا گھر کی مرمت کر رہے ہوتے ہو۔"

اس کی بات پر مومن کا ہلک تک کڑوا ہوا۔

www.novelsclubb.com

"جی جناب وہ حرام کی کمائی کھاتے ہیں۔ ابھی میں بھی ان سب کے کچھے چھٹے چھپانے لگوں تو دیکھنا میری قبر بھی شیش محل کی بنائے گے۔ ہم جیسے ایمان دار افسروں کو تو سرکاری تنخواہ دیتے بھی موت آتی ہے۔"

اضطرار از قلم ایمان رؤوف

وہ سب سامان وہی پھینکتا ہوا کچن سے نکل آیا۔

"تم مسجد میں امام لگ جاؤ حافظ صاحب دیکھنا کیسے دیہاڑی ہو گی تمہاری۔"

ہادی نے دکان کے پاس آکر گاڑی روکی۔

"امیر بیر سٹر تمہارے آدھے سے زیادہ کیسیس کی تحقیقات شاید۔ میں ہی کرتا ہوں اور میں اپنی حلال کی کمائی پر خوش ہوں۔"

www.novelsclubb.com

اس نے منہ بنا کر بولا۔

"ہاں مگر آنے والی تو خوش نہیں رہے گی نا؟"

اس کی بات نے مومن کی مسکراہٹ ختم کی۔

"کون کہہ رہا ہے میں لاؤگا، اور کوئی کرے گی بھی نہیں تم جانتے ہو میرا ماضی۔"

ہادی سرد آہ بھر کر گاڑی سے نکلا، وہ اس کے مزاق کو دل پر ل گیا تھا۔

"لڑکیوں کا تو پتا نہیں مگر میرے بس میں ہوتا تو تم سے اپنا نکاح ضرور پڑھوا لیتا۔"

"میں ایل۔جی۔بی۔ٹی کے سخت خلاف ہوں، اور تم مجھے چھوڑو اس سے کرنے کی جلدی کرو

جس کو اپنی محبت میں آئی۔سی۔یو تک پہنچا دیا تھا۔"

www.novelsclubb.com

ہادی کا منہ کھلا کا کھلا رہ گیا۔

"... تم"

اضطرار راز قلم ایمان رؤوف

"جی تمہیں کیا لگا تھا دھمکانے کے لئے لوگوں کے راز کیا وکیل ہی اپنے پاس رکھتے ہیں۔"

یہ شخص اس کا پیچھا کبھی نہیں چھوڑ سکتا تھا۔

"اور میرا خیال ہے تم اپنے منہ بولے چاچا کی خواہش اب پوری کر ہی دو۔"

اب کی بار حیرانگی سے منہ کھلنے کی باری مومن کی تھی۔

"... تم"

www.novelsclubb.com

"تمہیں کیا لگا تھا خاطر تواضع کے لئے لوگوں کے راز کیا صرف پولیس والے ہی رکھتے ہیں۔"

اضطرار از قلم ایمان رؤوف

"اچھا میں نے اس لئے کال کی تھی کے کل نور سے ملنے کے لئے میں اسے تمہاری طرف لاؤ گا
پھر اپنی تسلی کر لینا۔"

دوسری طرف سے مزید کچھ سنے کال کاٹ دی گئی۔ مومن منہ بسورتے کچن کی طرف بڑھ گیا،
ابھی خود سے کیبنٹ کی مرمت بھی تو کرنی تھی۔

اس نے کیفے کو دیکھا، وہ پورا لکڑی کا تھا اس کے اوپر فلورل فریک کی تختی تھی، تو اس نے یہ نام
رکھا تھا۔ وہ متاثر ہوا، اس کا باہر سے آرکیٹیکچر بہت خوبصورت تھا اور لوکیشن بھی اچھی تھی۔ وہ
دیکھنے میں ہی اچھا خاصا نظر کو بھانے والا کیفے تھا۔

اضطرار از قلم ایمان رؤوف

اس نے جیب سے چابی نکالی جو ماموں نے اسے دی تھی اور دروازہ کھول کا اندر کی طرف بڑھ گیا۔

اس سے پہلے وہ کچھ سمجھتا اس کی ٹکڑی کسی وجود سے ہوئی اور اگلے لمحے اسے اپنے اوپر کچھ گیلا محسوس ہوا، اس کا سوٹ پورا کا پورا پنک رنگ میں نہایا ہوا تھا۔ اس نے حنیین کی طرف دیکھا جو پیپٹ ک بالٹی ہاتھ میں پکڑے اسی کو گور رہی تھی۔

حنیین کے غصے کا گراف اس کے لئے مزید بڑھا، یہ شخص ہر جگہ چھوڑ کر اس کے پاس ہی کیوں موجود ہوتا تھا، وہ جان گئی تھی دادا نے ہی اسے بھیجا ہوگا۔ وہ بغیر کچھ کہے مڑی اور دوبارہ رولراٹھا کر دیوار کو پینٹ کرنے لگی۔ ہادی نے غور سے یہ اجنبیت محسوس کی، کہاں وہ اسے ہمیشہ دیکھنے والی اب بات کرنے کی روداد بھی نہیں تھی۔

"انسان غلطی کرنے پر معافی مانگتا ہے۔"

وہ اسے غلطی جتنا چاہ رہا تھا۔

"انسان اگر بنا اجازت کسی کی سپیس میں گھستا ہی نہیں تو شاید غلطی بھی نہ ہوتی۔"

حنین نے بھی جتنا فرض سمجھا۔

ہادی نے تاسف سے اپنے سوٹ کو دیکھا پھر اس کے پاس آیا، پورے کیفے میں نظریں دوڑائی، یہ آخری وال تھی جو وہ پیٹ کر رہی تھی۔

www.novelsclubb.com

"تم کسی کو ہائر کر لیتی۔"

حنین نے ہر جگہ دیکھا، اس نے بڑے اچھے انداز میں سب کام کیا تھا اور ہائر کر لیتی کیا ہوتا ہے، اب وہ اس کی طرح اتنی امیر کبیر تو تھی نہیں، پہلے ہی اتنا لگتھی کیفے خریدنے کے بعد سے وہ خود کو غریب تصور کر رہی تھی، مگر یہ بات اس نے ہادی کو نہیں بتائی۔

اضطرار از قلم ایمان رؤوف

ہادی اسے دیکھ رہا تھا، اس کا حجاب ڈھیلا ہو گیا تھا، چہرہ، پسینے سے تر تھا، کالے عبائے پر جگہ جگہ مختلف رنگ تھے، وہ جان گیا تھا کہ وہ کافی وقت سے یہ کر رہی ہے۔

حنیین نے اسے اپنے قریب آتے محسوس کیا۔ اس نے کن آنکھیوں سے اسے دیکھا۔ وہ کوٹ اتار رہا تھا، اس نے کوٹ میز پر رکھا پھر ہاتھ سے گھڑی اتاری اس کے بعد اپنی آستینوں کے بٹن کھولنے لگا، شرٹ زرا کم گندی ہوئی تھی۔ اب وہ آستینوں کو فولڈ کر کے اوپر چڑھا رہا تھا۔ اس کے گورے بازو جو رگوں اور بالوں سے۔ بھرے ہوئے تھے نمودار ہوئے حنین نے سرعت سے نظریں پھیری دل میں گدگداہٹ ہوئی

تھی، یہ شخص اس کا ایمان ضرور خراب کرے گا۔ وہ اب اس سے رولر لے کر بقیہ دیوار پینٹ کرنے لگا تھا، نہ اس نے کچھ کہا تھا نہ ہی حنین کی روکنے کی ہمت ہوئی تھی۔ وہ پہلے ہی کافی تھک گئی تھی، اس لئے کرسی پر جا کر بیٹھ گئی۔

"ناراض ہو۔"

حنیین نے اس کی آواز سنی۔

"نہیں۔"

"شادی کر لو۔"

حنین کی آنکھیں حیرت سے پوری ہی کھل گئی،
تو کیا اب وہ بھی دادا جان کی طرح کرے گا۔

"کس سے؟"

www.novelsclubb.com

"مجھ سے۔"

اب کی بار واقعی جھٹکا لگا تھا، وہ اتنی بڑی بات

اضطراب از قلم ایمان رؤوف

کر رہا تھا وہ بھی اتنے آرام سے دیوار کو پینٹ کرتے ہوئے۔ ہادی نے اس کی خاموشی کو ہضم کرنا چاہا۔ وہ خود نہیں جانتا تھا یہ الفاظ اس کے منہ سے کیسے نکلے، ابھی ہی تو وہ ایمان کے زخم سے بھرا تھا، کیا وہ کسی اور لڑکی پر پھر بھروسہ کر سکتا تھا۔ شاید اسے اس لڑکی کی اجنبیت بری لگی تھی۔

"مگر آپ تو کسی اور سے محبت کرتے ہیں نہ؟" حنیین کی سنہری آنکھوں میں نمی آئی۔

"مگر تم تو مجھ سے محبت کرتی ہونہ؟"

اس کی بات نے اسے لاجواب کیا۔ اس نے اتنے عرصے میں پہلی بار اسے دیکھا، وہ اسے ہی دیکھ رہا تھا۔ آج اس کی نگاہوں میں۔ اس کے لئے ناپسندیدگی نہیں تھی ضد نہیں تھی۔ آج اس کی سیاہ آنکھوں میں ہار تھی، وہ اس کی محبت میں ہار گیا تھا یا اپنی محبت ہار گیا تھا..... یہ وہ سمجھ نہیں پائی، مگر پھر اس کی عزت نفس پر کوڑا پڑا، جب چاہے گا ٹھکرائے گا اور جب چاہے گا اپنا لے گا۔ اوپر سے اس نے ایمان سے محبت کی نفی بھی تو نہیں کی تھی۔

اضطرار از قلم ایمان رؤوف

"نہیں! آپ تو کیا میں کسی سے شادی نہیں کرو گی۔ اور کس نے کہا کہ آپ میری محبت ہے غلط فہمی ہے آپ کو۔ آپ روگ تھے تکلیف کہہ لے اور میں اپنی زندگی سے تکیوں اور تکلیف دینے والوں کو خود سے دور کر دیتی ہوں۔ محبت اور آپ سے..... ہنہ"

اس نے ناگواری سے سر جھٹکا۔

"آپ میرے لئے اجنبی ہے یا پھر میرے دادا جان کے لاڈلے بھانجے اور کچھ نہیں۔"

ہادی کا ہاتھ رک گیا، وہ اسے حیرانگی سے دیکھ رہا تھا، پھر مسکرایا وہ دور اندر جواب جانتا تھا۔

www.novelsclubb.com

"اور کتنا کام رہ گیا ہے، کیفے کا۔"

اس کی بات بدلنے پر اس کی آنکھیں مزید نم ہوئی اسے فرق نہیں پڑھتا تھا، وہ صرف دادا جان کی وجہ سے کہہ رہا تھا۔

اضطرار از قلم ایمان رؤوف

"بس یہی باقی ڈیکور والے کرے گے پھر اگلے ہفتے سے سٹارٹ۔"

اس نے بھی ایسے بات جاری رکھی جیسے دو منٹ پہلے کوئی اور بات ہو ہی نہ رہی ہو۔

"سٹاف ہائیر کر لیا؟"

"کر لیا۔"

www.novelsclubb.com

اس نے پورا کام ختم کیا اور پھر اس سے دوبارہ مخاطب ہوا۔

"چلو میں بھی گھر ہی جا رہا ہوں اب اس حلیے میں کوٹ تو جانے سے رہا۔"

ہادی نے اس کو بولنے سے پہلے کاٹا۔

"کیب پر بھی تو جاؤ گی، مانا میں بھی انجان ہو مگر دوسرے انجان ڈرائیور سے زیادہ سیفلی گھر پہنچاؤ گا اتنا بھروسہ تو کر سکتی ہونہ؟"

وہ ہجاب ٹھیک کرتی باہر آگئی، اس نے یہ تو نہیں کہنا چاہا تھا، وہ اس سے کیسے کہتی کے وہ دنیا کا پہلا اور آخری مرد تھا جس پر وہ بھروسہ کرتی تھی اور کرتے رہنا چاہتی تھی۔

وہ تینوں ایک ہی میز پر بیٹھے تھے، نور بار بار ہادی کو دیکھ رہی تھی جیسے یہاں آنے کا مقصد پوچھنا چاہ رہی ہو۔

"یہ اے-ایس-پی مومن ہیں نور انہوں نے ہی تمہارے کیس میں میری مدد کی تھی۔"

ہادی کی بات پر نور نے تشکر بھری نگاہوں سے اسے دیکھا۔

اضطرار از قلم ایمان رؤوف

فون پر نوٹیفیکیشن کی آواز پر ہادی نے دیکھا، وہاں وہاں حنین کا میسج تھا وہ اس سے اپنے کینے کی چابیاں مانگ رہی تھی۔ ایک انجانی سی مسکراہٹ ہادی کے لبوں پر آگئی، جسے نور نے بہت غور سے دیکھا۔

"حنین ہے؟"

نور کی آواز نے جہاں مومن کو چونکا دیا وہی ہادی کا سکتا بھی ٹوٹا۔ ہادی نے اپنے دوست کو دیکھا جو اسے مسکراتی نگاہوں سے گھور رہا تھا، مینا۔

www.novelsclubb.com

"ایسی کوئی بات نہیں تھی۔"

"تو آپ بات بنالے۔"

نور کی بات نے ہادی کو مزید شرمندہ کیا۔

"ہاں ویسے بھی بیچاری تمہارے لئے ہسپتال تک چلی...."

مومن نے اپنی آواز کو قفل لگایا، ان آنکھوں کو دیکھ کر۔ ہاں نور کی نم آنکھوں کو دیکھ کر وہ آنکھیں ہادی کو دیکھ رہی تھی جیسے کوئی ٹوٹا بکھرا شخص معجزے کے انتظار میں کسی امید کو تکتا ہے۔

لمحے کے ہزاروں حصے میں وہ اس کے دل تک کا حال جان گیا تھا۔
ہادی مریم کی کال پر ان دونوں کو بات کرنے کا وقت دیتے ہوئے چلا گیا۔
www.novelsclubb.com

"اسے پتا ہے؟"

نور نے تعجب سے دیکھا، وہ سوال کر رہا تھا اور

وہ سوال جان گئی تھی۔

"نہیں۔"

"اسے بتادو۔"

"اس سے کیا ہوگا، ملے گا تو تب بھی نہیں۔"

"محبت صرف ملنے کا نام تو نہیں ہوتی نور۔"

www.novelsclubb.com

"جانتی ہوں۔"

مومن نے دیکھا وہ اپنے ناخنوں کو کھرچ رہی تھی۔

"آؤ فائرنگ ریج کی طرف چلتے ہے۔"

وہ لوگ گیریشن شوٹنگ کلب میں موجود تھے۔ نورچپ چاپ اٹھی اور اس کے پیچھے چل دی۔
"تم اب اپنی زندگی میں آگے کیا چاہتی ہو۔"

وہ دونوں فائرنگ رینج کی طرف بڑھ رہے تھے اور وہ ساتھ ساتھ سوال کر رہا تھا۔

"میں ان سب کو ختم کرنا چاہتی ہو جن کی بدولت مجھ سے میرا گھر، خاندان میری شناخت عزت
حتیٰ کہ محبت کرنے کا حق تک چھین گیا۔"

www.novelsclubb.com

مومن نے مڑھ کر اسے دیکھا۔

"تو کیوں نہیں رہی اپنی خوشیاں چھیننے والے کو ختم۔"

نور نے تعجب سے اسے دیکھا۔

"مگر میں اپنے ہاتھوں میں خون نہیں لینا چاہتی۔"

"تم سے یہ کس نے کہاں نور کے بدلہ صرف قتل سے ہی لیا جاتا ہے۔"

"تو پھر؟"

www.novelsclubb.com

"آنکھ کے بدلے آنکھ، کان کے بدلے کان، جان کے بدلے جان اور عزت..."

وہر کا آسمان کی طرف دیکھا۔

"عزت۔"

نور کی آواز میں حیرانگی کے ساتھ سوال تھا۔

مومن نے اپنے ہولڈر میں سے پستول نکالی، اب وہ اس کو نور کے ہاتھ میں رکھ رہا تھا۔

"تم سے کس نے کہاں نور کے مردوں کی عزت نہیں ہوتی؟"

مومن اب واپس ہادی کی طرف جا رہا تھا۔ وہ پستول لئے کھڑی تھی، آواز اس کے کانوں میں گونج رہی تھی۔

"عزت کے بدلے عزت....."

"تم سے کس نے کہاں مردوں کی عزت نہیں ہوتی....."

سیکنڈ لگا تھا بات کو شعور تک پہنچنے میں، اب اس کی آنکھیں چمک رہی تھی۔ اس نے پستول پر اپنی گرفت مضبوط کر لی۔

وہ بہک رہا تھا، اس سے پہلے وہ اس کی باہوں میں مکمل بہکتا، کالی چادر میں لپیٹا وجود اس کی آنکھوں کے سامنے آیا۔ دور وتی ہوئی آنکھیں۔

ہمیشہ اس طرح کے وقت پر وہ اسے یاد آ جاتی تھی۔

اس نے سامنے لڑکی کو جھٹکا دے کر خود سے دور کیا اور شرٹ پہنتا نیچے کی طرف اپنے دوستوں کے پاس چلا گیا۔

وہ دونوں اسے سگریٹ پے سگریٹ پھونکتے دیکھ رہے تھے۔

"کیا ہوا وہ لڑکی پسند....."

اس کی سرد گھوری پر احمد نے خاموشی ہی بھلی سمجھی۔

"میں پاگل ہو رہا ہوں وہ ذہن سے نکل نہیں رہی میرے، وہ میرے خوابوں میں سوچوں میں

ذہن میں اٹک گئی ہے، خود بخود جب کے میں نے اس کی شکل تک نہیں دیکھی۔"

"تو کون سی بڑی بات ہے نام بتاؤ ابھی اس کو تمہارے بستر پر۔۔۔"

www.novelsclubb.com

لمحے کا کام تھا اور جہانزیب نے ساتھ بڑی بوتل اس کے سر پر دے ماری۔

"وہ ایسی نہیں ہے۔"

وہ اسے لاتوں گھوسوں سے مار رہا تھا۔

اضطرار از قلم ایمان رؤوف

احمد نے بیچ میں آکر دونوں کو الگ کیا۔

وہ دونوں اپنے بچپن کے دوست کو حیرت سے دیکھ رہے تھے۔

"جس لڑکی کے لئے تم نے مجھ پر ہاتھ اٹھایا ہے میں دعوے سے کہتا ہوں وہی تمہاری بربادی کا سبب بنے گی۔"

وہ گالیاں بکتا نکل گیا۔

احمد نے اسے دیکھا۔

www.novelsclubb.com

"میں جلسے میں آخر پر پہنچو گا۔"

احمد نے تاسف سے اسے دیکھا وہ اپنی پولیٹیکل ساخت خراب کر رہا تھا۔ جہاں زیب نے اسکو بھی جاتے دیکھ سرد سانس بھری۔

اس نے سامنے بورڈ کی طرف دیکھا اور پھر ہاتھ میں موجود پستول کی طرف، اس کی سیاہ آنکھوں میں نفرت تھی بے انتہا نفرت۔

اسے جہانزیب ملک سے نفرت تھی۔۔۔

وہ سیاہ ویگو کا دروازہ کھول کر باہر نکلا، وہاں لوگوں کا جم غفیر تھا مگر اس کا سب تو ان سیاہ آنکھوں میں اٹک گیا تھا۔

کیا اسے محبت ہو گئی تھی؟ اس کی سر می آنکھوں میں محبت تھی بے انتہا محبت.....
اسے نور ملک سے محبت تھی۔

اس نے پستول سے بورڈ کا نشانہ باندھا، اسے لگا جیسے جہانزیب اس کے سامنے کھڑا ہو۔ وہ سب جانتی تھی اس کے بارے میں، وہ کیا ہے، وہ کہاں ہے، وہ کیسا ہے..... سب۔

وہ سیٹج پر چڑھ رہا تھا۔ ہر کوئی اس کے نعرے لگا رہا تھا، مگر لوگوں کے ہجوم میں وہ نہیں تھی۔ وہ کون ہے، کہاں ہے، کیسی ہے وہ کچھ بھی تو نہیں جانتا تھا اس کے بارے میں..... کچھ نہیں۔

www.novelsclubb.com

اس نے ٹریگرو بادی گولی پستول سے نکل کر سامنے بورڈ کو چیرتی چلی گئی۔ اس کا نشانہ پکا تھا۔

وہ اس میں جہانزیب ملک کو دیکھ رہی تھی۔

وہ سپیچ کے لئے کھرا ہو گیا۔ لوگ تالیوں سے اس کی خوشامد کر رہے تھے۔

"مجھے لگتا ہے تمہاری محبت مجھے ماردی گی۔"

وہ اپنی تقریر میں کیا بول رہا تھا کیا نہیں وہ نہیں جانتا تھا۔

"مجھے یقین ہے کہ میری نفرت تمہیں واقعی ماردے گی۔"

اب کی بارٹر یگر دبا کروہ ایک پر نہیں رکی تھی۔
اس کی پستول سے گولیاں نکلتی گئی۔

وہ سیٹج سے اتر رہا تھا لوگ اس کی تقریر پر تالیاں بجا رہے تھے۔

"میں تمہیں پا کر ہی دم لوں گا۔"

www.novelsclubb.com

اس نے پستول کو وہی پھینک دیا۔ وہ سامنے بورڈ کی حالت دیکھ رہی تھی۔

"میں تمہیں ختم کر کے ہی دم لوں گی۔"

وہ اپنی گاڑی کی طرف جا رہا تھا، لوگ ایک دوسرے کو دھکے دے دے کر اس تک پہنچنے کی کوشش کر رہے تھے۔

"زندگی میں اگر تم کبھی میری نظروں کے سامنے نہیں آئی تو میں جی نہیں پاؤں گا۔"

www.novelsclubb.com

وہ گاڑی میں بیٹھ گیا۔ بلیک ویگواس کے گارڈز کے ساتھ آگے بڑھ گئی۔

وہ فائرنگ رینج سے باہر نکل آئی۔ وہ اب ہادی اور مومن کو ڈھونڈ رہی تھی۔

"زندگی میں اگر کبھی تم میری نظروں کے سامنے آئے تو میں تمہیں واقعی ماردوں گی۔"

اسے دور سے ہادی اور مومن ساتھ آتے نظر آئے۔

www.novelsclubb.com

(بس اتنی سی بات تھی لمحہ لگا تھا اور خدا نے نصیبوں کا رخ بدل دیا تھا۔ محبت اور نفرت کی جنگ

ایک ساتھ شروع ہو گئی تھی۔ وہ محبت میں اسے پانے کی چاہ کر بیٹھا تھا، اور وہ نفرت میں اسے

ختم کرنے کی چاہ کر بیٹھی تھی۔ محبت اور نفرت کی اس جنگ میں اگر جیتتا تھا تو بس خدا کے

(انصاف نے۔)

جاری ہے



www.novelsclubb.com

اضطرار از قلم ایمان رؤوف

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842